

Fundarfrágreiðing til HSF-limafund týsdagin 17. mai 2022

Luttakandi: Gunn Ellefsen, Jógvan Emil Nielsen, Oyvindur Brimnes, Heini Ellingsgaard og Birgir Kass fyri Starvsnevndina, Inga Dahl og Jákup Dam fyri Kappingarnevndina. Ári Rouch, Mark Lausen-Marcher og Hallur Danielsen fyri umsitingina. Sunnuva Vesturdal fyri EB, Bjørg Paturson fyri VíF, Elsa Reinert fyri Neistan, Aage Arnoldsen fyri Tjaldur, Rúni Rasmussen fyri StÍF, Anja Weyhe fyri KÍF, Annika Arge fyri Stjørnuna, Eli Thorsteinsson fyri Kyndil, Emy Sólviðsdóttir og Anna Dam fyri H71, Sólja Jóanisadóttir, Høgni Joensen og Jógvan Olsen fyri Søljluna. Sunrid í Gong og Gunnvá Eysturoy fyri ÍA. Ikki umboðaði Team Klaksvík og VB.

Starvsnevndin

1.0 Støðulýsing live.hsf.fo

Hallur Danielsen greiddi frá gongdini og status pr. 30. apríl 2022. Metingin sigur, at úrslitið pr. 1. september 2022 verður eitt yvirskot á 88.775,26 kr. fyri kappingarárið 2021/22.

Tað var viðmerkt, at møguliga er prísasetingin fyri hvønn dyst, mánaðar- og árshald sett heldur lágt. Hesi eru í løtuni ávikavist, 39, 89 og 599 kr.

Eisini var viðmerkt, at uppsetingin av dystum á heimasíðuni kundi verið greiðari, tá fleiri dystir verða vístir beinleiðis í senn.

1.1 Niðurstøða

Feløgini góvu kunningini gætur og semja var um, at Starvsnevndin á næsta fundi skuldi viðgera prísirnar á stroymingini og at støða kann takast til eina møguliga broyting á aðalfundinum. Umsitingin setir seg í samband við veitaran viðvíkjandi uppseting á heimasíðuni.

2.0 Aðalfundurin:

Ætlandi verður aðalfundurin hjá HSF mikudagin 15. juni kl. 18.30 í kantinuni í Hoyvíkshøllini. Feløgini hava fingið innkalling 17. mai. Nakað av iva hevur verið um dagfestingina, sum harvið hevur drigið út. Innkallingarfreistin á ein mánað er ikki hildin, men verða feløgini spurð um tað er í lagi at víkja frá freistini.

Feløgini vóru kunnaði um hvør stóð fyri vali. Fyri vali standa, Gunn Ellefsen, forkvinna, Oyvindur Brimnes starvsnevndarlimur, Andrea Heindriksadóttir (eitt ára skeið), starvsnevndarlimur og varalimir Djóni Højgaard og Birgir Kass. Oyvindur og Andrea taka ikki við afturvali.

2.1 Niðurstøða

Feløgini játtaðu at víkjast kundi frá innkallingarfreistini á ein mánað. Uppskot til nevndarvalið skulu vera fráboðaði í seinasta lagi sunnudagin 5. mai.

3.0 Atgongumerki til tiltøk og landsdystir hjá HSF

Vanliga tá HSF hevur tiltøk, so sum steypafinalur og landsdystir, fáa nevndarlimir í feløgnum atgongumerki og atgongd til stuðaltiltakið. Vit hava tó upplivað, at hesi hava verið givin víðari til aðrar gestir og óviðkomandi til stuðlatiltakið. Atgongumerkini eru persónlig og verða hesi framyvir latin við dyrnar, alt eftir hvør er skrásettur sum nevndarlimur á heimasíðuni hjá HSF.

3.1 Niðurstøða

Feløgini tóku undir við leistinum og góvu kunningini gætur.

4.0 Samanumtøka av fundum við feløgini veturin 2021/22

Jógvan Emil Nielsen tók saman um fundirnarnar, sum umboð fyrri HSF høvdu við øll feløgini veturin 2021/22. Tað vóru serliga evni sum atgongd til hallirnar, døming, samskipan o.a. sum var umrøtt.

4.1 Niðurstøða

Feløgini góvu kunningini gætur.

5.0 Europa Cup 2022/23

Ári Rouch kunnaði um Europa Cup komandi kappingarár. Teldupostur viðvíkjandi tilmelding er sendur feløgnum. Freistin at melda til er 17. juni. Einkin av feløgnum sýntist at hava ætlanir um at melda til komandi vetur

5.1 Niðurstøða

Feløgini góvu kunningini gætur.

Dómaranevndin

6.0 Nýggjar spælireglur

Ári Rouch kunnaði um nýggjar spælireglur, sum eru ávegis. IHF hevur samtykt nýggjar reglur viðvíkjandi uppgevarakasti, har hetta nú skal avgreiðast innan ein sirkul á 4,5 metrar á miðjuni. Hartil gevur frítt skot í andliti á málverja nú tveir minuttir. Eisini verður drálreglan broytt soleiðis, at tá armurin hjá dómara kemur upp, hevur lið bert 4 avleveringar eftir.

Miðsirkulin á 4,5 m, krevur at hallirnar fáa ein tilíkan lagdan, hetta kann t.d. verða í samstarvi við einum stuðul.

HSF hevur umboð á fundi við EHF komandi vikuskiftið, har implementering av nýggju reglunum verður viðgjørd. Føroysku feløgini verða kunnaði eftir hendan fundin í mun til, hvussu vit fyrihalda okkum til broytingarnar í Føroyum.

6.1 Niðurstøða

Feløgini góvu kunningini gætur og HSF kannar feløgini so skjótt vit frætta frá EHF.

Menningar- og Úrvalsnevndin

7.0 Sideline

Mark Lausen-Marcher legði fram tilboð frá Sideline, har feløgini fáa allar dystir kliptar í fremstu deildunum komandi kappingarár fyrri 16.400 kr. Liðini fáa video skráseting til trýggjar venjarar við video analyzer modul + liðpakka fyrri hvørt lið, leikarar og hjálparfólk.

7.1 Niðurstøða

Feløgini samtyktu tilboðið.

8.0 Landliðsvirksemi næstu mánaðir

Mark Lausen-Marcher tók fram yvirlit, sum lýsti landsliðsvirksemi fyri komandi summar. U04, U06-kvinnur og U06-menn hava landsdystir móti Íslandi í juni. Í juli verður European Open fyri U06-kvinnur og EM fyri U02-menn. Í august verður EM fyri U04-menn.

8.1 Niðurstøða

Feløgini góvu kunningini gætur

9.0 ÍSF Ítróttatting

Ári Rouch kunnaði um innbjóðing frá ÍSF til Ítróttatting, sum verður leygardagin 21. mai frá kl. 13.00 – 15.00 á Hotel Hafnia. Yvirskriftin er «Børnini, breiddin og tey bestu.» Á skránni eru fleiri upplegg og kjak. Tiltakið er alment.

9.1 Niðurstøða

Feløgini góvu kunningini gætur

Kappingarnevndin

10.0 Álmanakki 2022/23

Umsitingin greiddi frá fyrsta uppskotið til álmanakka fyri komandi kappingarár. Lagt er upp til, at kappingin í fremstu deildunum verður longd munandi, har ein møgulig fimta FM-finala liggur 20. mai. Mett verður, at tørvur er á hesum fyri at kappingin ikki skal liggja ov tøtt við ov nógvum miðvikudystum. Hartil er móguleiki fyri, at okkara A-landslið í framtíðini fara at vinna seg til endaspøl, sum koma at taka trýggjar vikur úr kalendaranum. Eisini endaði froyyska kappingin langt áðrenn kappingarnar í okkara grannalondum í ár, sum vanliga enda í seinnu helvt av mai mánaði. Skulu vit standa okkum ítróttarliga mugu vit hava eitt longri kappingarár.

Tað var viðmerkt, at tað var týðningarmikið at onnur sersambond vóru hoyrd í mun til álmanakkan.

10.1 Niðurstøða:

Feløgini góvu kunningini gætur og heldur arbeiðið við álmanakkanum fram, soleiðis at hesin kann takast fram aftur á aðalfundinum.

11.0 Eftirmeting av kappingarárinum 2021/22

Tikið var saman um kappingarárið 2021/22, har koronastøðan hevði serliga stóra ávirkan. Tað var óheppi, at fleiri dystir, í bæði barnadeildunum og hjá teimum vaksnu, blivu avgjördir á pappírinum, og ásannaði kappingar- og starvsnevndin at tað vóru ávísar støður, sum kundu verið handfarnar betri.

Sera nógvir útsettir dystir blivu avgreiddir í februar og mars, og var leiksskráin sera tøtt fyri fleiri lið. Kappingarnevndin fegnast tó um, at vit megnaðu at finna FM vinnarar í øllum deildum.

Tað var viðmerkt á fundinum, at kappingar móguliga heldur skuldu verið avlýstar ella longdar, tá skráin gjørdist ov tøtt fyri ávíst lið og venjarar.

11.1 Niðurstøða

Feløgini góvu kunningini gætur og vóru viðmerkingarnar skjalfestar.

12.0 Tilmeldingarfreistir

Umsitingin hevur havt frammi ynski um at fáa tilmeldingarfreistirnar fyri U14 og uppeftir framskundaðar til fyri summarfrítíðina. Spurningurin er, hvussu nógv meira feløgini vita um hesar árgangir í august í mun til mai mánað. Hetta gevur kappingarleiðsluni møguleika at leggja kappingarnar fyrr og fáa tær til hoyringar fyri summarfrítíðina. Broytingaruppskot var lagt fram við freistum.

12.1 Niðurstøða

Uppskotið var samtykt.

13.0 Kappingararbeiðsbólkur

Ári Rouch greiddi frá, at stig er tikið til at gera ein arbeiðsbólk, sum skal eftirmeta kappingarleistir hjá vaksnum og børnum. Í fyrstu atløgu skal bólkurin eftirmeta endaspælið og steypakappingina hjá teimum vaksnu og hartil kappingarleistin hjá U10, har fleiri hava sett fram ynski um fleksiblari bólkasamanseting við upp og niðurrykking. Í arbeiðsbólkinum eru trý umboð úr kappingarnevndini, trý umboð úr umsitingini og trý umboð úr feløgunum.

Møguligar broytingar koma til hoyringar hjá feløgunum.

13.1 Niðurstøða

Feløgini tóku undir við uppskotinum og arbeiðssetninginum.

14.0 Bóltastødd U12

SÍF/Søljan hevði sent inn uppskot um at minka um bóltastøddirnar hjá U12 til 00, sum er sama stødd sum U10 brúkar. Felagið førði fram, at hetta gav besti hondbóltsspæl og fleiri mál í dystunum. Felagið hevði gjørt royndir við hesum. Hini feløgini tóktust ikki samd og var mett at lopið frá U12 til U14 vil blíva ov stórt, hartil var ført fram, at ein 00 bóltur er ov lítil til eldru U12 spælararnir.

14.1 Niðurstøða

Undirtøka var ikki fyri uppskotinum.

Annað

15.0 Dómaraskeið til børn (innkomin viðmerking)

ÍA hevði sent inn viðmerking um tørvin á dómaraskeiðum til ungar leikarar.

15.1 Niðurstøða

Dómaranevndin arbeiðir í løtuni við einum barna- og ungdomsdómaraskeiðið, sum farið verður út til feløgini í vetur.

16.0 Heimafeløg skyldur til at hava læknataksu tøka við ísposum o.ø. (innkomin viðmerking)

ÍA hevði sent inn viðmerking um, at heimafeløg skulu hava skulu til at hava læknatasku við ísposum o.ø til kappingar.

Viðmerkt var, at tað heldur skuldi vera ábyrgdin hjá hvørjum einstaka liðið at skipa síni viðurskifti við hesum.

16.1 Niðurstøða

Undirtøka var ikki fyri at seta hetta sum krav.

Fundarskrivari:

Ári Rouch